

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi ||

mukkūr śrīśrīnivāsa varadācārya kṛtam
|| śrī-aṣṭalakṣmīstotram ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī-aṣṭalakṣmīstotram ॥

sumanasavandita sundari mādHAVI
candra sahodari hemamaye
munigaṇamaṇḍita mokṣapradāyini
mañjulabhāṣiṇi vedanute |
paṅkajavāsini devasupūjita
sadguṇavarṣiṇi śāntiyute
jayajaya he madhusūdana kāmīni
ādīlakṣmi sadā pālaya mām || 1 ||

ayi kalikalmaṣanāśīni kāmīni
vaidikarūpiṇi vedamaye
kṣīrasamudbhava maṅgalarūpiṇi
mantranivāsini mantranute |
maṅgaladāyini ambujavāsini
devagaṇāśrita pādayute
jayajaya he madhusūdana kāmīni
dhānyalakṣmi sadā pālaya mām || 2 ||

jayavaravarṇiṇi vaiṣṇavi bhārgavi
mantrasvarūpiṇi mantramaye
suragaṇapūjita śīghraphalaprada
jñānavikāsini śāstranute |
bhavabhayahārīṇi pāpavimocani
sādhujanāśrita pādayute
jayajaya he madhusūdana kāmīni
dhairyalakṣmi sadā pālaya mām || 3 ||

jayajaya durgatināśīni kāmīni
sarvaphalaprada śāstramaye
rathagaja turagapadādi samāvṛta
parijaṇamaṇḍita lokanute |
harihara brahma supūjita sevita
tāpanivārīṇi pādayute
jayajaya he madhusūdana kāmīni
gajalakṣmi rūpeṇa pālaya mām || 4 ||

ayi khagavāhini mohini cakriṇi
rāgavivardhini jñānamaye
guṇagaṇavāridhi lokahitaiṣiṇi
svarasapta bhūṣita gānanute |
sakala surāsura devamunīśvara
mānavavandita pādayute
jayajaya he madhusūdana kāmīni
santānalakṣmi tvam pālaya mām || 5 ||

jaya kamalāsani sadgatidāyini
jñānavikāsini gānamaye
anudinamarcita kuṅkumadhūsara-
bhūṣita vāsita vādyanute |
kanakadharāstuti vaibhava vandita
śaṅkara deśika mānya pade
jayajaya he madhusūdana kāmīni
vijayalakṣmi sadā pālaya mām || 6 ||

praṇata sureśvari bhārati bhārgavi
śokavināśini ratnamaye
maṇimayabhūṣita karṇavibhūṣaṇa
śāntisamāvṛta hāsyamukhe |
navanidhidāyini kalimalahāriṇi
kāmita phalaprada hastayute
jayajaya he madhusūdana kāmīni
vidyālakṣmi sadā pālaya mām || 7 ||

dhimidhimi dhindhimi dhindhimi dhindhimi
duṇḍubhi nāda supūrṇamaye
ghumaghuma ghuṅghuma ghuṅghuma ghuṅghuma
śaṅkhanināda suvādyanute |
vedapurāṇetihāsa supūjita
vaidikamārga pradarśayute
jayajaya he madhusūdana kāmīni
dhanalakṣmi rūpeṇa pālaya mām || 8 ||

|| iti śrī-aṣṭalakṣmīstotraṃ saṃpūrṇam ||